

কুমজা ১৯৯৪দা মহারাষ্ট্রদা তৌখিবা থার্দ নেসনল গেমসতা ঐহাক শুটিংদা গোল্ড মেদল অমা ফংজরকখি: লৈশাংথেম তোহ্মা



লৈশাংথেম তোহ্মা (শুটিং কোচ)

(হাগুগী মখা...)

কুমজা ১৯৯৩গী ‘৩৬৪কশুবা নেসনল শুটিং চেম্পিয়নশিপ’ কী পাইজ য়েহ্লেকপা নুমিংতুদা নুংঙাইবা যৌদোক অমসু থোকখি। কম্পিটিসনগী এল্লিগা ঐগী য়ুয়াকসি এল দোট টি হায়রগা তোহ্মা ইরগা খাজিন্তবনিনা লাউখারকপা মতমদি লেফটিনেন্ট তোহ্মা হায়না কৌথোরকখি। ঐগী মীংদু কৌথোরকপদা ঐদি খংপ্ৰক খংখি। ঐগী কোচতা য়েংলগুগা পাইজ লৌবদি অদুম থোকখি। নুমিংতুদা তিল্লিবা মীয়ামদুসু স্টেট অতৈগী শুটরশিং, অমিগী, নেভিগী ওফিসরশিং ময়াম অমসুয়াওরিবনি।

মতমদুদা ঐদি অঙাংসু ওইরি। লেফটিনেন্টগী ফগগা ঐগা চায়বসু নংত্রি। থওইনা ঐগোদা রাহং হংলকপা খরসু ময়াম মরক্তগী য়াওরকখি। ইনাও নঙ লেফটিনেন্টগী? মদুদা এনা ইফিং

ফিংনা খুমখি নভে, ঐহাক লেফটিনেন্ট নভেদে। ঐগী সারনা ঐগী য়ুয়াকসি সোঁট ফোঁদা শেহুদা এল টি হায়না ইখিবনি। তৌবদি ঐগী সরনেমসি এল খক্তা হায়গবনি হায়না খুমজখি। দেল্লিদা ঐখোয়বু নিংখিনা তাকপী তল্লিরকখিবা কোচসি জসপাল রানাগী অপোক পা নরায়ন সিংহ রানা হায়বসিনি। এল্লি খাজিল্লমদাইনা ঐনদি সারসিদা হায়জখিবনি, সার ঐগীদু এল তোহ্মাখক্তা হায়বীয়ু। মদুদা সারনা মদু নঙগী নখৌ নঙে। নঙগীদি অফবা পার্ফোমেন্স পীনবা হোংনবা, মেদল লৌরকপা মদুখক্তা খল্ল। অতৈদুদি ঐগী দুটি ঙাঙতনি হায়রগা রা মখা তারকখিদি। অদুনা ঐগোদা পীরকপা সাটি ফিকেট অয়ান্সিস য়ুয়াকসি অতেনবা, অশাংবা এল টি ওইবা কল্লাসু য়াওই। সুমাইনা নুংঙাই নুংঙাইরবা যৌদোক কল্লাসু থেংনজরকখি।

মসিগী মখা তারকপা ওইনা কুমজা ১৯৯৪দা মহারাষ্ট্রদা পাঙথোকখিবা ‘থার্দ নেসনল গেমস’ তা ঐহাক দেল্লি স্টেটকীদমক গোল্ড মেদল অমা লৌখি। কল্লাসু হোংনরিবা মতম ওইবনা সনাগী মেদল লৌবা হায়বদু ইশাদসু ফুল কনফিডেন্স লৈজকি। ৮প চাবা ফেসিলিটি পুন্মক ফংলগা কাংলোন চুয়া কাপ্পকপিনিনা কম্পিটিসনগী মতমদুসু নুংঙাইনা কল্লা গুজরকখি। হায়রিবা হৌদুমক্তা মদাজদা তৌখিবা ‘৩৭শুবা নেসনল শুটিং চেম্পিয়নশিপ’ তসু ঐহাক শিলভর মেদল অমগা ব্রোঞ্জ মেদল অনীগা লৌজরকখি। লোয়ননা



রত্নেশ্বর গোস্বামী শুটিংদা মীংয়েং অমা

কানপুর তৌখিবা ‘৩৮শুবা চেম্পিয়নশিপ’ তসু ঐহাক গোল্ড অনী, ব্রোঞ্জ অনী পুন্মা মেদল ৪ ফংজরকখি। দেল্লি স্টেটকীদমক ঐহাক শুটিংদা লৌজরহা মেদলসি সনাগী মেদল ১০, লুপাগী মেদল অনী, সেংজেংগী মেদল ১০ পুন্মা মেদল ২২নি। শুটর অমা ওইজরিঙৈদা নেসনল গেমস অহুন্নতা শরক য়াজরকখি। ফোঁর্থ অমদি ফিফ নেসনল গেমসতসু দেল্লি স্টেটত গী শারজরকখি। দেল্লি শাররোয় ওইনা লেজরিঙৈদা রমমেট ওইনা লৈমিন্নবা

নুংশি নুংশিবা ইমারবা মরুপ-মপাং কল্লা অমসু থেংনজরকখি। ঐগা নুংশিনা তিল্লা টুন্দাপু নামগেল কৌবা লেদগী লদাক মচা অমসু য়াওখি। মহাকসি স্পোর্টস ইভেন্টে ময়াম অমা শারববসু মপুন্দি মেদল অমত্তা হেক ফংখিদিবা শাররোয়নি। চহী খরা লৈমিন্নবা মতমসিদা পার্ফোমেন্স সুম ফংজরক্তবদগী মহাকসি মমৈদা হোষ্টেল খাদেকবা মীং থোরকপদা য়াওরকখি।

কু ইনা লৈমিন্নরক পনিনা কায়নরমদাইদুদা য়াম্মসু নুংখি। চাখিগদৌরবনি খল্লগা ঐসু মঙোদা

নীংশিংনীংঙাই ওইবা গীফ অমসু পানিংখি। কবি পীসিগে সুম খনবসিদা মদি মেদল অমফাওবা ফংবা গুমখিদিবনি খল্লগা ঐহাক ফংলকপা অচৌবা শিল্ড অমা মঙোদা খুদোল তৌখি। অদুগা ঐনা অসিমসু হায়খি, ঐনা পীরিবা পোংসি য়ম হেক যৌবগা ইমাগা বগাদা পীয়। নঙনা দেল্লিদা কুইনা শাররোয় ওইরকপগীনি হায়বদা মথোনসু শোয়ননা হরাউগনি হায়খি। মদুদা মহাশু হরাউখিদিবু ঐহাক হৌজিক ফাওবা কাউবা গুদে। ইনখংলকপা মতমদা তিল্লিরকখিবা মরুপ-মপাংশিংদু হৌজিকসু অদুম নীংখিলি। পুন্দিগী পাইম টাইমসিদি শাররোয় ওইনা মতম শাংনা লাকখিবনা স্পোর্টসকী সার্কল অমদা লেজবিসু য়াম্মা নুংঙাই।

—মখং—মখং—

হুইয়েন লানপাউ স্পোর্টস কুইজ –৬৫

- ১। মহাক আর্মি ওফিসরনি, মপানা লৈবাক অদুগী প্রসিডেন্ট ওইরশ্মী। মহাক্সা রিণ্টর ওলিম্পিক্তা সনাগী মেদল ফংখি। সম্মার ওলিম্পিক্তা ইক্কেটরিয়ান্দা শরুক য়াবদা মরিশুবা তাখি। মহাক্সী মমিং পীয়।
- ২। মহাক ওলিম্পিক্সী লমজেলদা অনীশুবা তাখি। চহী অনী লৈরগা মালেমগী অহানবা লাঞ্জাউদা সিফাই ওইনা শরুক য়াদুনা গ্লেন্দরগী লানফদা লান শোক্রখি। লান লৌইগদা থা অহুমলোমতমক ঙায়রবা মতমদা ফাইটর তোংদুনা চংপদা প্লেন কায়দুনা শিখি। মহাক কনানো?
- ৩। মহাক অনীশুবা লাঞ্জাউদা অমেরিকাগী অফাওবা জেনরেল অমনি। মহাক মোর্দন পেন্তাথলোন্দা শরুক য়াদুনা ওলিম্পিক্তা খনগংপা নিপালগী মনুং চনখি। মহাক কনানো?
- ৪। মণিপুরী লোন্দা ইবা ‘ওলিম্পিক গেমস’ হায়বা লাইরিক অদু কনানা ফোঙবগে?

মখক্তা পীরিবা রাহংশিং অসিগী পাউখুম ফেব্রুৱারী ২৮, য়ুমশকৈশা নুমিংকী অয়ুকী পুং ১১ ফাওবগী

মনুন্দা পাউচে অসিগী ওফিসতা নংত্রগা hueiyensportsquiz@gmail.com দা

মেইল ওইনা থাবীরকপা য়াগনি। পাউখুম পীরিরকপা/থাবীরকপা মতমদা মিং, লৈফম, মইহী থাক অমসুং কন্টেস্ট নম্বর ময়েক শেংনা ইবিরকউ। রাহং খুদিংমক্সী পাউখুম চুয়্য নংত্রগা মশীং য়াম্মা চুয়্য পীরিরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা গীজগনি।



হুইয়েন লানপাউ স্পোর্টস কুইজ-৬৪ গী পাউখুমশিং

- (১) ভিক্টোরিয়া অজারেক্সা (২) দেবজানি (বেদমিটন)
(৩) তেংলৈ মকাসা (৪) ইশোফ্রেস্ট (৫) এলদো সিমোনসিনি

হুইয়েন লানপাউ স্পোর্টস কুইজ-৬৪গী রাহং ৫গী অচুয়া পাউখুম মশীং য়ামদবনা কুইজ অসিগী মনা থমজডে।

৪শুবা এম সী এ দল্লিয়ু প্রলাহদ এন্ড দল্লিয়ু রমানন্দ এলিট টুর্নামেন্ট ২০১৮ সাইক্লোন থাংমৈবন্দনা রন ৯১দা মায় পাকস্ত্রে



ইফাল, ফেব্রুৱারী ১৫ (এচএনএস): মণিপুর ক্রিকেট এসোসিয়েশন শিল্পনা লুৰাংশুগবমদা লৈবা লুৰাংশোকপা ক্রিকেট স্টেডিয়মদা পাঙথোকপা মরিশুবা এম সী এ দল্লিয়ু প্রলাহদ অমসুং দল্লিয়ু রমানন্দ এলিট টুর্নামেন্ট ২০১৮ গী ওসি শারখিবা মেচতা সাইক্লোন থাংমৈবন্দনা রন ৯১দা মায় পাকস্ত্রে।

তোঙান তোঙানবা টিম ১০না শরুক য়ারগা গ্রুপ অনী থোক্তা খাইদোক্তা পাঙথোকপা মরিশুবা এম সী এ দল্লিয়ু প্রলাহদ অমসুং দল্লিয়ু রমানন্দ এলিট টুর্নামেন্ট ২০১৮গী অনীশুবা মেচ ওইনা ওসি সাইক্লোন থাংমৈবন্দ অমসুং সঙাই চেম্পিয়ন ক্রিকেট ক্লাব (এস সী সী সী) শিংজমে শাখি। মেচ অদু এস সী সী সী শিংজমে টোঙ্গা অমসু ফিল্ডিং হায়া তৌখি। অহানবা ইমিংসতা বেট্টিং

তৌখিবা সাইক্লোন থাংমৈবন্দনা ওভর ৪০দা ৱিকিট ৮ তুরগা রন ২৪১ লৌখি। সাইক্লোনগী নর্সিং যাদবনা বোল ৬৬তা রন ৬৫, অস্ত্রে কুমারনা বোল ৩২দা রন ৩৪, হোমেক্সোনা বোল ১৯দা রন ২৪, প্রাইম অমরনাথনা বোল ২৯দা রন ২৩ অমসুং এল বিকাসনা বোল ২২দা রন ২১ লৌবা গুমাখি।

অনীশুবা ইমিংসতা বেট্টিং তৌখিবা এস সী সী সী শিংজমেইনা মেচ অদু মায় পাক্সবগীদমক রন ৪২ লৌবা মখৌ তারবসু ওভর ৩৬.২ দা বোল আউট ওইগা রন ১৫১ খক লৌদনা মায়খীহৌখি। অদুগা সাইক্লোন থাংমৈবন্দনা রন ৯১দা মায় পাকখিবনি। এস সী সী শিংজমেইগী য়সনা নোট আউটতা বোল ৭৯দা রন ৬৪, দেমিনা বোল

১৩দা রন ১৮ অমসুং সন্দিপনা বোল ২২দা রন ১০ লৌখি। সাইক্লোন থাংমৈবন্দগী এল কিয়না ৱিকিট ৫, এল বিকাস অমসুং ৱিল্লিয়াম ৱিকিট ২/২ অমসুং সুরজনা ৱিকিট অমা লৌখিবনা মেচ অদু সাইক্লোন থাংমৈবন্দনা মায় পাকপদা মতং ওইহুনখি। এস সী সী সী শিংজমেইগী রাশিম অক্ৰম অমসুং ননাওনা ৱিকিট ৩/৩, দল্লিয়ু কিয়ন অমসুং য়স বোজানোনা ৱিকিট ১/১ লৌখি। মেচ অদুদা ৱিকিট ৫ লৌখিবা সাইক্লোন থাংমৈবন্দগী এল কিয়না মেন গুফ মি মেচ তাখি।

মরিশুবা এম সী এ দল্লিয়ু প্রলাহদ অমসুং দল্লিয়ু রমানন্দ এলিট টুর্নামেন্ট ২০১৮ কসিগী অহমশুবা মেচ ওইনা হায়েং ত্রাও কালেক্সেল অমসু পি টি আর সী পাংশেই শারগনি।

আর ঈ দি ও, এন রাই দি সী অমসুং মীখ্যা মায় পাকস্ত্রে

ইফাল, ফেব্রুৱারী ১৫ (এচএনএস): ময়াং ইফাল খুনম যুথ এসোসিয়েশন (মীখ্যা) ময়াং ইফালনা শিল্পনা ময়াং ইফাল যুথ ক্লাবকী গ্রাউন্ডদা ওসিদিগী ৬শুবা স্টেট লেভেল ভিলেজ ওপন বোলিবোল টুর্নামেন্ট ২০১৮ হৌদোকস্ত্রে। টুর্নামেন্ট অসি হৌদোকপগী অহানবা নুমিংতা আর ঈ দি ও ইরোং, এন রাই দি সী খাইদেম অমসুং মীখ্যা ময়াং ইফাল মায় পাকস্ত্রে। তোঙন তোঙানবা টিম ১১না গ্রুপ অনী থোক্তা খায়দাক্সিবা ৬শুবা স্টেট লেভেল ভিলেজ ওপন বোলিবোল টুর্নামেন্ট ২০১৮ অসিগী ওপনিং মেচতা ওসি অয়ুক পুং ৭ তাবদগী আর ঈ দি ও ইরোং অমসুং এম কে এস পি ও ময়াং ইফাল মায়বম শাখি। ওপনিং মেচ অদুদা রোদো ইরোংনা এম কে এস পি ও ময়াং ইফাল মায়বম ৩-১ (২৫-২২, ২৪-২৬, ২৫-২১, ৩০-২৮) দা মায়খীবা পীখি।

টুর্নামেন্ট অসিগী অনীশুবা মেচ ওইনা এল সী এল লাইফলকপম অমসুং এন রাই দি সী খাইদেম শাখি। মেচ অদু এন রাই দি সী খাইদেমো এল সী এল লাইফলকপম ৩-১ (২২-২৫, ২৫-২৩, ২৫-২১, ২৫-২০) দা মায়খীবা পীখি। টুর্নামেন্ট অসিগী অহমশুবা অমসুং ওসিগী অরোইবা মেচ ওইনা য়ুয়ু ওইরিবা মীখ্যা ময়াং ইফাল অমসুং এন রাই ডি এ শাখি। মেচ অদু য়ুয়ু ওইরিবা মীখ্যা ময়াং ইফালনা এন রাই ডি এ ৩-০ (২৫-১২, ২৫-২১, ২৫-২২) দা মায়খীবা পীখি। টুর্নামেন্ট অসিগী মখা চখরকপা ওইনা হায়েংগী অহানবা মেচতা এল সী এল লাইফলকপম অমসুং আর ঈ দি ও ইরোং শাখি।

কোংবা লাইশ্রম লৈকায় কাংখুংনা ওশুবা তাস্ত্রে

ইফাল, ফেব্রুৱারী ১৫ (এচএনএস): ওল মণিপুর কাং এসোসিয়েশন কোংবা লাইশ্রম লৈকায়দা লৈবা ইমা অস্তৌবি কস্তুনিচি হোল কাংখুংনা চখরিবা মনি নহাকপম, মাক্সেলজাউ খোইদিংজম অমসুং কল্লাবি হাওবম (এম এম কে) নীংশিং কাং টুর্নামেন্টকী মখা চখরকপা ওইনা ওসি অহমশুবা পোজিসনগী মেচ ওইনা উচেকোন কাংখুং এ অমসুং কোংবা লাইশ্রম লৈকায় কাংখুং শাখি। টিম অনীমক্সা অকনবা লম্বা তৌন্দুনা শাখিবা মেচ অদু লাইশ্রমলকপদা কোংবা লাইশ্রম লৈকায় কাংখুংনা উচেকোন কাংখুং পু ৬৮-৪৮দা মায়খীবা পীরল্লা অহমশুবা পোজিসন তস্ত্রে। উচেকোন কাংকুং এনা টুর্নামেন্ট অসিগী মরিশুবা পোজিসন তাইরে। টুর্নামেন্ট অসিগী ফাইনেল মেচনা লাক্সিবা ফেব্রুৱারী ১৭তা উচেকোন কাংখুং বি অমসুং সী আর সী খল্লকপম কাংখুং শারগনি হায়রি।

নুংঙাইবা ফোঙদোক্সি

ইফাল, ফেব্রুৱারী ১৫ (এচএনএস): হৌবোক নিংখৌ থাঙ-তা এসোসিয়েশন শিল্পনা হিয়াংথাং তখেল্লমদা পাঙথোকপা ১১শুবা ইফাল স্টেট দিল্লি থাঙ-তা কম্পিটিসনগী সব জুনিয়রগী ফুনবা অনীশুবাগী কেজি ২১গী কেটোগোরিদা ওক্ৰম খাগেদুনা ব্রোঞ্জ মেদল অমসুং থাঙ লৈতেং হাইবদা শিলভর মেদল লৌরকপদা ওবিয়েন্টেল মার্শেল আর্টস এন্ড কলচরেল এসোসিয়েশন (ওমাকা) শিংজমেইনা হরাউবা অমদি নুংঙাইবা ফোঙদোক্সি হায়না ওমাকগী সেক্রেটরি আইসচিাদিননা খাদোরকপা চেৱোল অমনা ফোঙদোক্সি।

আর দি দিনা চেম্পিয়ন ওইস্ত্রে

ইফাল, ফেব্রুৱারী ১৫ (এচএনএস): কোংপাল চান লৈকায় দিল্লপমেন্ট ওর্গেনাইজেশন (কে সী দি ও) পুকাউ পাং, কোংপাল চান লৈকায়না শিল্পনা ক্লাব অসিগী গ্রাউন্ডদা পাঙথোকপা অহানবা ফাইভ এ সাইড মেল ওপন দে এন্ড নাইট সোফ্ট টুর্নামেন্ট ২০১৮গী চেম্পিয়ন আর দি দি কেনুং মমামুনা ওইস্ত্রে। টুর্নামেন্ট অসিগী ওসি শারখিবা ফাইনেল মেচতা আর দি দি কেনুং মমামুনা এন কে এফ সী নমোলবু গোল ২-০দা মায়খীবা পীরল্লা চেম্পিয়ন ওইখিবনি। অদুগা এন কে এফ সী নমোলানা রমার্স-অপ তাইখিবনি। টুর্নামেন্ট অসি লাইশ্রমলকপা যৌরমদা সেক্রেটিগা ও সীগী এম এল এ নহাকপম ইন্ড্রিজনা চিফ গেস্ট, টোপ নাওরিয়া

জি পিগী প্রধান মংশাতাবম লোকোয়া গেস্ট গুফ ভনর অমসুং কে সী দি ওগী প্রসিডেন্ট টি ঐচ কেশ্বরজিংনা প্রসিডেন্ট ওইনা শরুক য়াখি।

যৌরমদুদা গা ঙাঙুলুনা এম এল এ ইন্ড্রিজনা হায়খি, লমদমসিগী নহা ওবশিংবু ময়াই কাবা চিল্লিক্সি দ্ৰিগাক্সী লাপথোকহন্দুনা হৌরক্সিবা লমদমসিগী নহা ওবশিংবু মশা মউ ফনা লৈহনবা মতম ওইস্ত্রে। শার-খোংনননা নহা ওবশিংবু মশা মউ ফনা লৈহনবদা অচৌবা মতং ওইহল্লি। মরম অসিনা কে সী দি নো অসিগুন্না টুর্নামেন্ট অমা পাঙথোকপা অসি থাংলি হায়নসু ফোঙলোকখি। যৌরমদুদা টুর্নামেন্ট অসিগী চেম্পিয়ন অমদি রমার্স-অপ তস্ত্রবা চিমিশিগু নানা মখুম খুশিগনি।

মণিপুরদগী সিঙাম প্রিয়ানন্দবু নোর্থ ইষ্ট ক্রিকেট দিভলপমেন্ট কমিটিগী ওর্গেনাইজিং সেক্রেটরি ওইনা খনস্ত্রে



ইফাল, ফেব্রুৱারী ১৫ (এচএনএস): মণিপুর ক্রিকেট এসোসিয়েশনগী সেক্রেটরিগী যৌ পুরিবা সিঙাম প্রিয়ানন্দ

দবু নোর্থ ইষ্ট ক্রিকেট দিভলপমেন্ট কমিটি (এন ঈ সী দি সী) গী ওর্গেনাইজিং সেক্রেটরি ওইনা খনস্ত্রে।

মেঘালয়া ক্রিকেট এসোসিয়েশনা শিল্পনা শিলোংদা হৌখিবা ফেব্রুৱারী ১৩দা পাঙথোকখিবা নোর্থ ইষ্ট

ক্রিকেট দিভলপমেন্ট কমিটিগী মীফম অমনা মণিপুরদগী সিঙাম প্রিয়ানন্দবু নোর্থ ইষ্ট ক্রিকেট দিভলপমেন্ট কমিটিগী ওর্গেনাইজিং সেক্রেটরি ওইনা খনখিবনি। নোর্থ ইষ্ট ক্রিকেট দিভলপমেন্ট কমিটিগী মীফম অদুনা লৈবাক অসিগী অরং নোংপোক ৱিজন্দা লৈরিবা মফম খুদিংদা ক্রিকেট মশারবু হোয়া চাওখংহবা ৱাফমসু খনখি। মীফম অসিদা মণিপুর, মেঘালয়া, অরুনাচল প্রদেশ, মিজোরাম, নাগালেণ্ড অমসুং সিক্কিমগী ক্রিকেট এসোসিয়েশন-শিংগী মীছংশিংসু শরুক য়াখি।

See better through us...
Yumnam Eye Care
RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Authorised Center

VOGUE

Fastrack

Consultant Timing :
Morning - 8:00 am - 12:00 noon
Evening - 2:30 pm - 5:00 pm
Sunday - 8:00 am - 12:00 noon

মঙাশুবা নোর্থ ইষ্ট ইন্দিয়া জীং কুনে-দো চেম্পিয়নশিপ ২০১৮ মণিপুরনা সব জুনিয়র অমসুং জুনিয়রগী টিম চেম্পিয়ন ওইরক্লে

ইফাল, ফেব্রুৱারী ১৫ (এচএনএস): গুৱাহাটী দিসপুরনা লৈবা ৱুদসিগু স্পোর্টস কমপ্লেক্সকী বোকেশ্বর ফুকানানি ইন্দোর স্টেডিয়মদা হৌখিবা ফেব্রুৱারী ১০ অমসুং ১১দা পাঙথোকখিবা ওশুবা নোর্থ ইষ্ট ইন্দিয়া জীং কুনে-দো চেম্পিয়নশিপ ফোর সব জুনিয়র, জুনিয়র অমসুং সেনিয়রদা মণিপুরনা সব জুনিয়র অমসুং জুনিয়রগী টিম চেম্পিয়ন ওইস্ত্রে।

কেটোগোরিদা এস ঐচ তোম্পোক মীতৈনা শিলভর, চহী ৩৯গী কেটোগোরিদা সী ঐচ জিনিল মীতৈনা শিলভর, কেজি ৫১গী কেটোগোরিদা সী ঐচ জয়জয়না শিলভর, চহী ৪৪গী কেটোগোরিদা এস কে রোনাক্সনা গোল্ড, চহী ৩০গী কেটোগোরিদা টি ঐচ নিলসন মীতৈনা গোল্ড অমসুং চহী ৩৩গী কেটোগোরিদা এস মৈরানবা শিলভর লৌখি।

লাইট কন্টেস্টকী নুপাগী চহী ১৭মখাগী কেজি ৫৩গী কেটোগোরিদা অমরজিং সনবম অমসুং সী ঐচ বোলেক্সনা গোল্ড অনী লৌখি। চহী ১৯ মখাগী কেজি ৫৫গী

কেটোগোরিদা এল দিসেননা গোল্ড অমসুং চহী ৫৫ মখাগী কেটোগোরিদা টি বিসন্না গোল্ড লৌখি। ফুল কন্টেস্টকী নুপাগী চহী ১৪ মখাগী কেজি ৩২গী কেটোগোরিদা নিটিস ওইনা গোল্ড, কেজি ৪৪গী কেটোগোরিদা এম নেলসনা গোল্ড, কেজি ৩৬গী কেটোগোরিদা বোবিন কান্তবন্না গোল্ড, চহী ৪২গী কেটোগোরিদা সিবােনন্দা হুইডোয়া শিলভর, কেজি ৪৫গী কেটোগোরিদা কে ঐচ বিবিলেক্সনা শিলভর, কেজি ৫১গী কেটোগোরিদা সী ঐচ কুঞ্জবিহারনা শিলভর অমসুং কেজি ৪৮গী কেটোগোরিদা এস রোবার্টনা শিলভর লৌখি। নুপাগী চহী

১৭গী কেজি ৫৯ মখাগী কেটোগোরিদা ভিক্টররোয় ওইনা গোল্ড লৌখি। চহী ১৯ মখাগী কেজি ৫০গী কেটোগোরিদা সী ঐচ চিংখোঙনবনা শিলভর অমসুং কেজি ৮৫গী কেটোগোরিদা ও রিসিক্সনা গোল্ড লৌখি। লাইট কন্টেস্টকী নুপাগী চহী ১৪ মখাগী কেজি ২৮গী কেটোগোরিদা সিলকি থিঙ্কজনা গোল্ড, কেজি ৩৬গী কেটোগোরিদা কে ঐচ দোলেক্সনা শিলভর, কেজি ৩৩গী কেটোগোরিদা জেসিকা তখেল্লমদা শিলভর, কেজি ৪৬গী কেটোগোরিদা ৱাই দেবজানিনা গোল্ড, কেজি ৪৩গী কেটোগোরিদা এস সঞ্জিতানা গোল্ড,

কেজি ৪৬গী কেটোগোরিদা এন জি সনিয়ানা গোল্ড অমসুং কেজি ৪৯ মখাগী কেটোগোরিদা এল সরজু চুনুনা গোল্ড লৌখি। নুপাগী চহী ১৭ মখাগী কেজি ৫১গী কেটোগোরিদা এন ৱানি চুনুনা গোল্ড অমসুং কেজি ৪৪গী কেটোগোরিদা ঐচ মেমথোই চুনুনা গোল্ড লৌখি। মণিপুর টিম অসিগী নুপাগী টিম কোচনা সী ঐচ নিংথেম অমসুং টেক্সিকেল ওফিসিএলশিংনা ডা. মোইরাংথেম ইরোমজ অমসুং ডা. ও সনাইহুনা ওইখি হায়না জীং কুনে-দো এসোসিয়েশন গুফ মণিপুরগী জেনরেল সেক্রেটরিনা খাদোরকপা চেৱোল অমনা ফোঙদোক্সি।

Admission open for 2018 batch

আমসুং অমসুং

AHM

HURRY! ONLY 15 SEATS AVAILABLE

AVIATION HOSPITALITY MANAGEMENT

100% JOB

CALL US : 9856192445

VISIT CAMPUS CHANGANG E UCHEXON NEXT TO MULTIX MOTORS AIRPORT LINE

AIR HOSTESS TRAINING

BOYS AND GIRLS WITH MINIMUM 12 PASS RUSH TO GET A SEAT IN AHM NEW BATCH